



KUNSILL LOKALI - GĦAXAQ - LOCAL COUNCIL
15, Vjal il-Labour, Għaxaq; Tel: 21664888; Fax: 21665454
E-mail address: ghaxaq.lc@gov.mt

MINUTI

LAQGĦA TAL-KUNSILL LOKALI ĦAL GĦAXAQ

ID-DISA' (9) LEĠSLATURA

Laqgħa Numru Sbatax (17)

Il-Ħamis, 24 ta' Lulju, 2025

Il-Kunsill Lokali ta' Ħal Għaxaq iltaqa' għal-Laqqgħa tal-Kunsill Numru 17 li inżammet fil-bini tal-Uffiċċju Amministrattiv tal-Kunsill Lokali fil-ħamsa u nofs ta' filgħaxija (5:30pm)

PREŻENTI:

IS-SINDKU	KARL BOXALL
IL-VICI SINDKU	BRIAN XUEREB
IL-KUNSILLIER	STEPHEN ATTARD
IL-KUNSILLIER	STEVEN AXISA
IL-KUNSILLIERA	CHRISTINE DALLI

ASSENTI b'APOLOGĠJI (Skont Ordni Permanenti 14A (3):

IL-KUNSILLIER	JESMOND MANICOLO
IL-KUNSILLIERA	NAOMI MIZZI

ASSENTI:

Ħadd

UFFIĊJAL PREŻENTI:

SEGRETARJU EŻEKUTTIV - FIONA CUTAJAR

PUBBLIKU:

Ħadd

MINUTI

Is-Sindku Karl Boxall ippressjeda il-laqgħa.

17.1 Qari ta' ittri ta' apologiji

Tressqet ittra ta' apologija mingħand il-Kunsilliera Naomi Mizzi fejn talbet li tkun skużata minħabba raġunijiet ta' saħħa kif ukoll mingħand il-Kunsillier Jesmond Manicolo li jinsab indispost. Il-Kunsill qabel.

17.2 Kunsiderazzjoni u approvazzjoni tal-Minuti

17.2.1 Tressqu għall-approvazzjoni tal-Kunsill, il-Minuti tal-Laqqgħa Numru 16 li nżammet nhar il-Ħamis, 19 ta' Ġunju 2025

17.2.2 Il-Minuti tal-Laqqgħa Numru 16 tqassmu minn qabel u għaldaqstant unanimament ġew ikkunsidrati bħala moqrija.

17.2.3 **Mozzjoni Numru 17-01** : Tressqet mozzjoni għall-approvazzjoni tal-Minuti tal-Laqqgħa tal-Kunsill numru 16

Proponent: Il-Vici Sindku Brian Xuereb

Sekondant: Il-Kunsilliera Christine Dalli

Il-Minuti Numru 16 ġew approvati unanimament.

17.3 Kunsiderazzjoni u Approvazzjoni tal-iSkeda tal-Pagamenti

A. Skeda ta' Pagamenti : Numru 17(09) – Lulju 2025

17.3.1 Is-Segretarju Eżekuttiv ipprezentat fuq il-mejda tal-Kunsill l-iSkeda ta' Pagamenti Numru 17(09) permezz ta' *bank transfers* b'referenza numru 11990 sa 12038 kif ukoll cheque bin-numri 7267 sa 7269 li jammontaw €45,768.91

17.3.2 L-iskeda tal-Pagamenti tqassmet minn qabel u għaldaqstant unanimament ġiet ikkunsidrata bħala moqrija.

17.3.3 **Mozzjoni 17-02**: Tressqet mozzjoni għall-approvazzjoni ta' l-iSkeda ta' Pagamenti Numru 17(09)

Proponent: Il-Kunsillier Steven Axisa

Sekondant: Il-Kunsilliera Christine Dalli

L-iskeda ta' pagamenti numru 17(09) ġiet approvata unanimament.

17.4 Korrispondenza

17.4.1 Tressqet korrispondenza dwar iż-żjara għand l-E.T.President ta' Malta fil-Palazz ta' Sant'Anton fejn qed tiġi proposta d-data ta' l-10 ta' Settembru 2025. Infurmawna li rridu nagħmlu l-arrangamenti sabiex ikollna qassis li jagħmel quddies a filgħodu. L-ammont ta' nies li jistgħu jattendu huwa ta' 100. Il-Kunsill qabel li ssir din l-attività' fid-data msemmija u se jkun qed jibda' jirriklama fuq il-mezzi soċjali fil-jiem li ġejjin.

17.4.2 Tressqet korrispondenza dwar il-Group Life Policy tal-AKL għas-Sindki, Vici Sindki u Kunsilliera. Din tammonta għal €65 kull membru elett. Il-Kunsill approva li l-polza tiġġedded.

17.4.3 Tressqet korrispondenza mingħand Project Green dwar Pjan ta' Immanigjar tat-Traffiku għal meta jibda l-proġett. Qed jiġi propost li jsir shuttle Service. Il-Kunsill ma jemminx li s-soluzzjoni għal problema tal-parkeġġ hija sistema ta' shuttle Service iżda qed jipproponi li jsir arrangament biex jintuża' l-parking ta' wara l-ground il-kbir u jsir access għat-triq fejn se jsir il-proġett. Dwar dan il-Kunsill qabel li jiltaqa' ma' Project Green biex tiġi diskussa din il-proposta kif ukoll dwar il-kwistjonijiet pendenti li hemm fuq il-proġett.

17.4.4 Qed tiġi mgħoddija korrispondenza bejn ANSEK u AKL dwar il-possibilita' li jibdew isiru ħlasijiet ta' kontijiet tad-dawl fil-Kunsilli Lokali fejn ANSEK qed issostni li hemm diversi sfidi li dawn iridu jiġu ndirizzati qabel dan is-servizz jibda' jingħata. Il-Kunsill ma qabilx li jsiru dawn il-ħlasijiet minħabba n-nuqqas ta' riżorsi umani kif ukoll l-ispejzu fil-Kunsill biex jakkomoda għal dan is-servizz.

17.4.5 Tressqet korrispondenza dwar Skema SPI/SCI/07/2025: Komunitajiet aktar b'saħħitha u ta' kwalita'. Il-Kunsill qabel li f'dan l-istadju m'għandux proġetti li jistgħu jiġu ffinanzjati minn din l-iskema.

17.4.6 Tressqet korrispondenza mingħand ir-Regjun dwar l-gbir tal-ħgieg nhar il-Festa ta' Santa Marija. Il-Kunsill qabel li jekk possibbli l-gabra tiġi posposta għal ġimgħa wara nhar it-22 ta' Awwissu. F'każ li dan mhux possibbli, il-gabra issir xorta fil-15 t'Awwissu u ninfurmaw lill-pubbliku li ż-żona tal-Pjazza se tkun magħluqa minħabba l-festa.

17.4.7 Tressqet korrispondenza dwar attività' organizzata mill-AKL fejn ikkonfermaw li se jattendu l-Vici Sindku Brian Xuereb u l-Kunsillier Steven Axisa.

17.5 Komunikazzjonijiet mis-Sindku

17.5.1 Is-Sindku Karl Boxall tkellem dwar l-organizzazzjoni ta' Mawra sa Sqallija li se tiġi organizzata fl-4 t'Ottubru. Il-Kunsill approva din l-attività u se jkun qed jinħareġ il-poster fil-jiem li ġejjin.

17.5.2 Is-Sindku Karl Boxall ppropona li din is-sena fl-ewwel ġurnata tas-sena skolastika nergħu nagħmlu xi attivitajiet żgħar fejn l-iskola. Is-Sindku propona li nqabdbu kumpanija sabiex tiegħu hsieb dan id-divertiment u ngibu stima. Il-Kunsill qabel.

17.5.3 Is-Sindku Karl Boxall propona li titwaħħal camera fi Triq il-Belt Valletta fejn jintrema ħafna skart u jsir arrangament mar-residenti taż-żona sabiex jipprovdu skip li titbattal mill-Kunsill. Dwar dan il-Kunsill qabel.

17.5.4 Is-Sindku Karl Boxall tkellem dwar stedina sabiex nipparteċipaw fi programm ġdid ta' Angie Laus li se jibda minn Ottubru. Għal dan il-programm il-Kunsill irid isib kemm jista' jkun persuni li jistgħu ikunu ta' interess fl-istorja tar-raħal. Dan il-programm hu maħsub li jsir lejn April viċin Jum Ħal Għaxaq.

F'dan l-istadju tal-Laqqgħa l-Vici Sindku Brian Xuereb talab li jkun skużat (18:46)

17.6 Attivitajiet

17.6.1 Is-Sindku Karl Boxall fetaħ id-diskussjoni dwar din il-materja fejn qal li din is-sena nippruvaw inkabbru l-attività tal-Ħeluween iżda għandna bżonn ingibu iktar fondi apparti l-fondi li ingħatajna mill-MTA is-sena l-oħra.

Il-Vici Sindku Brian Xuereb reġa attenda fil-Laqqgħa (18:50)

17.6.2 Gie propost li għal din is-sena, l-attività ssir ġewwa l-Housing Estate fejn fil-Ġnien noħolqu atmosfera relatata mal-avveniment kif ukoll isir id-divertiment. Dwar dan il-Kunsill qabel unanimament u ssuġerixxa li bħas-sena li għaddiet, nheggu l-każini jarmaw l-istands filwaqt li nagħmlu kompetizzjoni lir-residenti għall-aqwa tiżjin tad-djar.

17.6.3 Is-Sindku Karl Boxall tkellem ukoll dwar l-attivitajiet tal-Milied fejn ukoll heggeg biex bħala Kunsill nibdew naħdmu sabiex ingibu sponsors biex inkunu nistgħu inzejnu t-toroq bħas-sena precedenti filwaqt li norganizzaw ukoll party għat-tfal u ħarġa għall-anzjani. Il-Kunsill qabel li l-festin tat-tfal isir fit-13 ta' Diċembru u jerġgħu jitqassmu r-rigali. Rigwards il-ħarġa tal-anzjani huwa ppropona li ssir Quddiesa l-Mellieha, wara jinzlu sal-Għar u wara nieħdom jieklu buffet lunch u ssir it-tombla. Dwar dan il-Kunsill qabel.

17.7 Twegibiet għall-mistoqsijiet mill-Kunsilliera

16.8.1 Il-Vici Sindku Brian Xuereb ġibed l-attenzjoni li l-kancell tal-kamra ta' Ġnien Elfejn qed ikun miftuh u għaldaqstant ssuġerixxa li jinbidel l-katnazz. Huwa qal ukoll li hemm xi ħadd li qed jieħu l-ilma mill-ġieba u qed jinżergħu ħxejjex fil-ħamrija tal-ġnien. Is-Segretarju Eżekuttiv infurmat li l-Kunsill preċedenti kellu ftehim ma dawn ir-residenti biex jżirgħu xi ħxejjex. Il-Kunsill ma jaqbilx li dan jibqa' jsir anki minħabba li qed ikerrah l-ambjent tal-ġnien, għaldaqstant ġie propost li dawn ir-residenti jiġu avvicinati u infurmati li se jinbeda l-proġett ta' tisbiħ u għaldaqstant huwa importanti li jibda jitneħħew l-affarijiet.

16.8.2 Il-Vici Sindku Brian Xuereb qal li l-ħaddiem tal-Kunsill li jieħu ħsieb il-ġonna daqt se jittermina s-servizz tiegħu u għaldaqstant propona li l-Kunsill jibda' jippjana biex ikollu servizz ta' ġardinar.

16.8.3 Il-Kunsillier Stephen Attard propona li nitkellmu mas-Sindku ta' Ħal Tarxien dwar xi ħaddiema tat-tindif li jistgħu jagħtu servizz lil-lokalita'.

16.8.4 Il-Kunsillier Steven Axisa ppropona li jsir eżercizzju sabiex naraw min huma l-*cat feeders* u niltaqgħu magħhom biex naraw xi proġetti nistgħu naghmlu li jibbenefikaw minnhom.

16.8.5 Il-Vici Sindku Brian Xuereb u l-Kunsilliera Christine Dalli proponew li ssir attivita' għat-tfal fi Ġnien Elfejn li tinkludi watergames u logħob ieħor li jistgħu jassistuna fih Sports Malta. Din l-attivita' tista' ssir fil-5 ta' Settembru. Dwar dan il-Kunsill qabel.

16.8.6 Il-Kunsilliera Christine Dalli qalet li qed isir kors tal-Mental First Aid għall-pubbliku interessat u pproponiet li bħala Kunsill għandna ntellawh fuq il-pagna soċjali tagħna.

17.8 Mozzjonijiet

17.8.1 Annessi mal-Minuti

17.9 Tmiem tal-Laqgħa u Data tas-Seduta li jmiss

17.9.1 Il-Laqgħa għiet aġġornata għal nhar il-Ħamis 28 t' Awwissu 2025 fil-5.30pm.

Il-Laqgħa ntemmet fit-8:30pm

Fiona Cutajar
Segretarju Eżekuttiv

ikkonfermati
Karl Boxall
Sindku

Minuti tal-Kunsill Lokali #al Ghaxaq – Seduta Nru 17

Mozzjoni Ref: 17-01

Mozzjoni: Biex jiġu approvati il-Minuti Numru 16

Brian Xuereb
Proponent

Christine Dalli
Sekondant

Data: 24 ta' Lulju 2025

Fiona Cutajar
Segretarju Eżekuttiv

Minuti tal-Kunsill Lokali Ħal Ghaxaq – Seduta Nru 17

Mozzjoni Ref: 17-02

Mozzjoni: Biex tiġi approvata l-iSkeda ta' Pagamenti Numru 17

Steven Axisa
Proponent

Christine Dalli
Sekondant

Data: 24 ta' Lulju 2025

Fiona Cutajar
Segretarju Eżekuttiv